

2. మన దేవుని సహవాసము కలుగున్ - మరణ దుఃఖ బాధలు మరి తొలుగున్ =  
యెనలేని కాంతియై ప్రభు వెలుగున్ - కనలేమిక చీకటి తొలుగున్ ||స్వతంత్ర||
3. సూర్యు నెండవడ గాలియు నైనన్ - సోకదు తన ప్రజలకు నింతైనన్ =  
ఆర్యసహాయం బాకలియైనన్ - అటనుండవు దాహములైనన్ ||స్వతంత్ర||
4. నీతిమంతులట నూతన గీతం - ప్రీతిగ పాడుచు ప్రభుని సమేతం = దూతల  
బోలి వసింతురు నిరతం - జ్యోతులవలె వెలుగుదురు సతం ||స్వతంత్ర||
5. జీవ వృక్ష ఫలముల దినిపించున్ - జీవ జలంబుల మరి ద్రావించున్ =  
దేవుడె మన కన్నీటిని దుడుచున్ - దేవతలందరి పయినుంచున్ ||స్వతంత్ర||

- ఈ.డి.నిత్యానందము

## 513

*When all my labours*

- |   |   |
|---|---|
| <ol style="list-style-type: none"> <li>1. శృంగార దేశము చేరగానే<br/>నా దుఃఖ బాధలన్నియుఁ బోవున్<br/>యేసుని యొద్దను నిత్యమునే<br/>నుండుట మిక్కిలి యాశ్చర్యము<br/>   ఇదే నాకు ఆనందము<br/>ఆనందము, ఆనందము<br/>నేను ఆయనను జూచుటయే<br/>ఇదే నాకుఁ బరమానందము  </li> <li>2. అమితమైన కృపవలన<br/>నన్ను స్వర్గంబునక జేర్చుదురు</li> </ol> | <ol style="list-style-type: none"> <li>3. అచ్చోటనుండి యేసుని గాంచి<br/>స్తుతి కీర్తనలు పాడుదును.</li> <li>3. నేను ప్రేమించు స్నేహితులును<br/>అక్కడక జూచి సంతోషింతును<br/>నాయేసు ముఖము చూచుటయే<br/>నిత్యము నాకది యానందము.</li> <li>4. ఆ స్వర్గ సౌఖ్య మొందువరకు<br/>కండ్లతోఁ జూడక పోయినను<br/>యేసుని మాటలు గైకొనుచు<br/>నాత్యంతోఁ జూచి సంతోషింతును</li> </ol> |
|---|---|

- చార్లెస్ హోమర్ గాబ్రియేల్

## క్రైస్తవ కుటుంబము

### 514

కుటుంబారాధన

రా - కురంజి

తా-ఆది

దేవర బ్రోవుమా - దీన కుటుంబమున్ = దీవెన లొసగుచు - ధాత్రిని  
నడుపుమా ||దేవర||

1. పావనమగు స్వ - భావము నిమ్మా = పాలించర మా - పాలిటిదైవమ  
||దేవర||
2. యేసు ప్రభువ మా - యింటికి శిరసువై = వాసముజేయు మా = యందున  
నిలువుమ ||దేవర||
3. అనుదిన భోజనం - బనుగ్రహించి మా పనిపాటులలో - ప్రకృషు నిలువుమ  
||దేవర||
4. పిల్లల పెద్దలన్ - బెంచుమ ప్రేమతో = నెల్ల సమయముల - యందున  
గావుమ ||దేవర||
5. అణకువ త్యాగము - నతిధి సత్యార్యముల్ = గణుతించుచు నిను -  
గొలుతుము దేవ ||దేవర||
6. నీ పరిశుద్ధత - నేర్పుము యేసువ = కాపరి వీవై - కాయము మమ్ము  
||దేవర||
7. క్రైస్తవ జీవము - క్రమముగ నొందుచు = ప్రస్తుతింతుమో - ప్రభువా బ్రోవుమ  
||దేవర||

- వెట్టి భానుమూర్తి